

# IL-MALTI

QARI LI TOHROĠ

SETTEMBRU-DIĊEMBRU

L-AKKADEMJA TAL-MALTI

1979

## MALTA MALTĠJA!

B'dawn iż-żewġ kelmiet, Ġorġ Pisani għalaq is-sunett tiegħu, "Lil Mikiel Anton Vassalli", u dawn iż-żewġ kelmiet illum intenuhom biex ninsistu li sa fl-aħħar f'Malta aħna tabilhaqq Maltin. Nghidu u ntenu, "Malta Maltġja!" — imma kemm hu tabilhaqq minnu li Malta hija għal kollox Maltġja?

Nibdw minn ismijietna. Il-biċċa l-kbira minnhom darba kienu Taljani, issa saru Inġliżi. Għadna nistħu mill-Malti? Ghaliex Joseph u mhux Ġużeppe jew Ġużè? Ghaliex Paul, Stephen u Alfred jew Fred, u mhux Pawlu, Stiefnu u Fredu? X'differenza hemm minn Fred għal Fredu, jew minn George għal Ġorġ? Jew minn Francis għal Franġisk? Tabilhaqq differenza hemm, u din hi li wiehed huwa barrani, u l-ieħor huwa tagħna.

Ma nghidux li min għandu ismu barrani mill-għeruq, bħal Dirk jew Ray jew Phyllis, għandu jagħti lil ismu libsa Maltġja għax dan huwa impossibbli, u ismijiet barranin ta' din l-għamla nsibuhom f'kull ilsien u kull nazzjon. Imma wasal iż-żmien li l-Maltin jissejhu b'ismijiet Maltin, u nwarribu dan l-"inferiority complex" fejn jidhol l-ilsien Malti. Il-Malti ma għadux ilsien imwarrab, sar ilsien f'kull okkażjoni, f'kull istituzzjoni, f'kull ħin u f'kull waqt — għax mhux f'ismijietna wkoll?

Dawn l-ismijiet f'ilsien barrani huma, wara kollox, wirt tal-jasar psikoloġiku ta' "x'ħin ruħna kienet riegda ġo sodda baranija", taż-żmien meta missirijietra kienu jridu jzidu l-aħdar jew l-ikhal ma' l-abjad u l-aħmar tal-bandiera tagħna. Dawk iż-żmenijiet, il-Maltin li kellhom ftit ta' l-iskola, jew kienu ta' ċertu livell soċjali, kienu jagħżlu l-forma aktarx Taljana għal isimhom. Illum, b'xorti hażina, flok dawn il-minoranza saru Maltin f'isimhom, kulhadd, jew kważi kulhadd, sar Inġliż bla nemex.

Li ma kienx minhabba l-implikazzjonijiet u komplikazzjonijiet legali, kien imissna wkoll naħsbu biex kunjomijiet Maltin jinkitbu dejjem b'ortografija Maltġja — bħa Xerri, Ghaxaq, Mejlaq, Fenek.

Mhux f'ismijiet biss li Malta mhix Maltġja. Fil-għadd ukoll, u

fin-numri tat-telefon u fl-indirizzi. U mhux anqas fil-prezzijiet. Għaliex malli ngħidu numru jew indirizz noħorġuh bl-Ingliż? Sahansitra ismijiet ta' nħawi f'Malta qed jinghataw xejra Ingliża, bħal meta niktbu — imma ma ngħidux — "Sliema", "Pjetà", "Rabat", "Munxar", flok "Tas-Sliema", "Tal-Pjetà", "Ir-Rabat" "Il-Munxar".

Lil dawk li jagħtu ismijiet Ingliži lill-ħwienet jew negozji oħra tagħhom, tagħdirhom, għax tifhem li jridu jilħqu lill-barrani li jiġi jżurna. Trid tkun prattiku wkoll. Madankollu, xejn ma tistagħgeb jekk lit-turist iħajru aktar isem bil-lingwa tal-post li jkun iżur. U jidher li hemm bosta li dan il-fatt qeghdin japprezzawh.

Imma l-ġieħ lill-qaddisin protetturi tagħna nistgħu nagħtuhom bil-Malti — għad fadal xi naħa jew tnejn fejn fil-festa l-innu tal-qaddis jitkanta bil-Taljan.

Imbagħad niġu għal ismijiet ta' għaqdiet sportivi — tista' tgħid kollha bl-Ingliż. Għaliex? Ma nistgħux nibdew inkunu Maltin fl-isport Malti? Il-clubs qodma li laħqu ħadu ismijiet Ingliži forsi jaqbel li jibqgħu jzommu l-isem kif inhu għal raġunijiet storiċi u anki legali — bħal, ngħidu aħna, clubs tal-football Taljani u ta' l-Amerika t'Isfel — imma għallanqas jistgħu jibdlu l-ittri "F.C." wara isimhom f'"K.F." quddiem l-isem. Il-club antik Taljan Milan, żamm il-forma originali Ingliża ta' ismu, imma jippreċediha b'"A.C." (Associazione Calcistica). Għaliex ma nibdewx nagħtu l-għaqdiet tagħna tal-football, waterpolo, basketball, atletika u l-oħrajn, ismijiet Maltin?

U dan ma jghoddx għal għaqdiet sportivi biss. Ighodd mhux anqas għal għaqdiet u istituzzjonijiet karitattivi, kulturali u xjentifiċi. Tista' tgħid kollha, barra dawk li jikkoltivaw il-Malti u l-letteratura Maltija — għandhom isim Ingliż. Għaliex?

Jew tidhol f'uffiċċju jew xi istituzzjoni tal-Gvern, u ssib tabelli u istruzzjonijiet mal-ħitan bl-Ingliż. Jew issib dipartimenti tal-Gvern li jinqdew bl-Ingliż għall-amministrazzjoni interna; jew tiktbilhom u jwegħbuk bl-Ingliż jew b'Malti mfarrak. Sahansitra l-iskejjel tagħna għandhom isimhom bl-Ingliż!

Hadna l-indipendenza, sirna repubblika, il-barrani telaq, għandna rajna f'idejna — imma l-poplu Malti għadu influwenzat mill-mentalità li wiwet.

Ejjew nagħmlu lil Malta tabilhaqq Maltija!